

# Saubhagya Ashtottara

## Shatanama Stotram

### సౌభాగ్యాష్టోత్తరశతనామ

### స్తోత్రం

నిశంయైతజ్జామదగ్న్యో మాహాత్మ్యం

సర్వతోఽధికం |

స్తోత్రస్య భూయః పప్రచ్ఛ దత్తాత్రేయం గురూత్తమం

|| 1 ||

భగవన్ త్వన్ముఖాంభోజనిర్గమద్వాక్సుధారసం |

పిబతః శ్రోత్రముఖతో వర్ధతేఽనుక్షణం తృషా || 2

||

అష్టోత్తరశతం నాంనాం శ్రీదేవ్యా యత్ప్రసాదతః |

కామః సంప్రాప్తవాన్ లోకే సౌభాగ్యం సర్వమోహనం

|| 3 ||

సౌభాగ్యవిద్యావర్ణానాముద్ధారో యత్ర సంస్థితః |

తత్సమాచక్ష్య భగవన్ కృపయా మయి సేవకే || 4

||

నిశంయైవం భార్గవోక్తిం దత్తాత్రేయో దయానిధిః |

ప్రోవాచ భార్గవం రామం మధురాక్షరపూర్వకం ||

5 ||

శృణు భార్గవ యత్స్పృష్టం నానామష్టోత్తరం శతం |

శ్రీవిద్యావర్ణరత్నానాం నిధానమివ సంస్థితం || 6 ||

శ్రీదేవ్యా బహుధా సంతి నామాని శృణు భార్గవ |

సహస్రశతసంఖ్యాని పురాణేష్వాగమేషు చ || 7 ||

తేషు సారతమం హ్యేతత్సౌభాగ్యాష్టోత్తరాత్మకం |

యదువాచ శివః పూర్వం భవాన్వై బహుధార్థితః ||

8 ||

సౌభాగ్యాష్టోత్తరశతనామస్తోత్రస్య భార్గవ |

ఋషిరుక్తః శివశ్చందోఽనుష్టుప్ శ్రీలలితాంబికా ||

9 ||

దేవతా విన్యసేత్కూటత్రయేణావర్త్య సర్వతః |

ధ్యాత్వా సంపూజ్య మనసా స్తోత్రమేతదుదీరయేత్

|| 10 ||

కామేశ్వరీ కామశక్తిః కామసౌభాగ్యదాయినీ |

కామరూపా కామకలా కామినీ కమలాసనా || 11

||

కమలా కల్పనాహీనా కమనీయకళావతీ |

కమలాభారతీసేవ్యా కల్పితాఽశేషసంస్కృతిః || 12

||

అనుత్తరాఽనఘాఽనంతాఽద్భుతరూపాఽనలోద్భ

వా |

అతిలోకచరిత్రాఽతిసుందర్యతిశుభప్రదా || 13 ||

అఘహంత్యతివిస్తారాఽర్చనతుష్టాఽమితప్రభా |

ఏకరూపైకవీరైకనాథైకాంతాఽర్చనప్రియా || 14 ||

ఏకైకభావతుష్టైకరసైకాంతజనప్రియా |

ఏధమానప్రభావైధద్భక్తపాతకనాశినీ || 15 ||

ఏలామోదముఖైనోఽద్రిశక్తాయుధసమస్థితిః |

ఈహాశూన్యేప్పితేశాదిసేవ్యేశానవరాంగనా || 16 ||

ఈశ్వరాఽఽజ్ఞాపికేకారభావ్యేస్పితఫలప్రదా |

ఈశానేతిహారేక్షషదరుణాక్షీశ్వరేశ్వరీ || 17 ||

లలితా లలనారూపా లయహీనా లసత్తనుః |

లయసర్వా లయక్షోణిర్లయకర్ణీ లయాత్మికా || 18

||

లఘిమా లఘుమధ్యాఽఽఢ్యా లలమానా

లఘుద్రుతా |

హయాఽఽరూఢా హతాఽమిత్రా హరకాంతా

హరిస్తుతా || 19 ||

హయగ్రీవేష్టదా హాలాప్రియా హర్షసముద్ధతా |

హర్షణా హల్లకాభాంగీ హస్త్యంతైశ్వర్యదాయినీ || 20

||

హలహస్తార్చితపదా హవిర్దానప్రసాదినీ |

రామ రామాఽర్చితా రాజ్ఞీ రంయా రవమయీ రతిః

|| 21 ||

రక్షిణీ రమణీ రాకా రమణీమండలప్రియా |

రక్షితాఽఖిలలోకేశా రక్షోగణనిషూదినీ || 22 ||

అంబాంతకారిణ్యంభో జప్రియాఽంతకభయంకరీ |

అంబురూపాంబుజకరాంబుజజాతవరప్రదా || 23

||

అంతఃపూజాప్రియాంతఃస్వరూపిణ్యంతర్వచోమయీ

|

అంతకారాతివామాంకస్థితాంతఃసుఖరూపిణీ || 24

||

సర్వజ్ఞా సర్వగా సారా సమా సమసుఖా సతీ |

సంతతిః సంతతా సోమా సర్వా సాంఖ్యా సనాతనీ

|| 25 ||

ఏతత్తే కథితం రామ నానామష్టోత్తరం శతం |

అతిగోప్యమిదం నానః సర్వతః సారముద్భృతం ||

26 ||

ఏతస్య సదృశం స్తోత్రం త్రిషు లోకేషు దుర్లభం |

అప్రకాశ్యమభక్తానాం పురతో దేవతాద్విషాం || 27

||

ఏతత్ సదాశివో నిత్యం పఠంత్యస్యే హారాదయః |

ఏతత్ప్రభావాత్కందర్పస్థైలోక్యం జయతి క్షణాత్ ||

28 ||

సౌభాగ్యాష్టోత్తరశతనామస్తోత్రం మనోహరం |

యస్త్రిసంధ్యం పఠేన్నిత్యం న తస్య భువి దుర్లభం

|| 29 ||

శ్రీవిద్యోపాసనవతామేతదావశ్యకం మతం |

సకృదేతత్ప్రపఠతాం నాన్యత్కర్మ విలుప్యతే || 30

||

అపఠిత్వా స్తోత్రమిదం నిత్యం నైమిత్తికం కృతం |

వ్యర్థీభవతి నగ్నేన కృతం కర్మ యథా తథా || 31

||

సహస్రనామపారాదావశక్తస్త్వేతదీరయేత్ |

సహస్రనామపారస్య ఫలం శతగుణం భవేత్ || 32

||

సహస్రథా పఠిత్వా తు వీక్షణాన్నాశయేద్రిపూన్ |

కరవీరరక్తపుష్పైర్హుత్వా లోకాన్ వశం నయేత్ || 33

||

స్తంభేయత్ శ్వేతకుసుమైర్నీలైరుచ్ఛాటయేద్రిపూన్

|

మరిచైర్విద్వేషణాయ లవంగైర్వ్యాధినాశనే || 34 ||

సువాసినీర్బ్రాహ్మణాన్ వా భోజయేద్యస్తు నామభిః

|

యశ్చ పుష్పైః ఫలైర్వాపి పూజయేత్ ప్రతినామభిః

|| 35 ||

చక్రరాజేఽథవాన్యత్ర స వసేచ్ఛీపురే చిరం |

యః సదా వర్తయన్నాస్తే నామాష్టశతముత్తమం |

తస్య శ్రీలలితా రాజ్ఞీ ప్రసన్నా వాంచితప్రదా || 36

||

ఇతి శ్రీత్రిపురారహస్యే మాహాత్మ్యఖండే

షడ్వింశోఽధ్యాయే దత్తాత్రేయ ప్రోక్త

సౌభాగ్యాష్టోత్తరశతనామ స్తోత్రం |